

மானியக் கோரிக்கை எண். 38
பொதுத் துறை
2006-2007 ஆம் ஆண்டுக்கான
கொள்கை விளக்கக் குறிப்பு

தலைமைச் செயலரின் நேரடி நிருவாகக்கட்டுப்பாட்டில் செயல்பட்டுவரும் பொதுத்துறை, மாநிலத்தின் பொது நிருவாகம் சம்பந்தப்பட்ட முக்கியமான பணிகளை கவனித்து வருகிறது. பொதுத்துறையில் கவனிக்கப்பட்டு வரும் சில முக்கிய பணிகள் பின்வருமாறு:-

- இந்திய ஆட்சிப்பணி அலுவலர்கள் மற்றும் மாவட்ட வருவாய் அலுவலர்கள் குறித்த பணிகள்.
- சட்டம் மற்றும் ஒழுங்கு குறித்த பணிகள்.
- மரபுப் பணி மற்றும் மிக முக்கிய விருந்தினர்கள் வருகை.
- மத்திய மாநில அரசுகளுக்கு பொதுவான நிர்வாக அம்சங்கள்.
- வெளி உறவு அமைச்சகத்துடன் தொடர்பு பணி.
- அயல்நாட்டுப் பிரமுகர்கள் மற்றும் குழுக்கள் வருகை.
- இலங்கை அகதிகள் மறுவாழ்வு மற்றும் தாயகம் திரும்பியோர் நலன்.
- சுதந்திரப் போராட்ட வீரர்கள் மற்றும் முன்னாள் இந்திய தேசிய இராணுவ வீரர்கள் மற்றும் அவர்களது வாரிசுகளுக்கு ஓய்வூதியம் மற்றும் நலப்பணிகள்.
- முன்னாள் படைவீரர்களின் நலன் மற்றும் அவர்களின் குடும்பத்தைச்சார்ந்தோர் நலன்.
- தமிழ்நாடு முன்னாள் படைவீரர்கள் கழகத்தின் நிர்வாகம்.
- இந்தியாவிற்கு வருகை புரியும் அயல் நாட்டவரின் விசா காலத்தை நீட்டித்து வழங்கல். (பாகிஸ்தான் மற்றும் வங்காள தேசம் நீங்கலாக)
- முதலமைச்சரின் தனிப்பிரிவு.
- புதுடில்லி, சென்னை மற்றும் உதகமண்டலத்தில் உள்ள அரசு விருந்தினர் இல்லங்களை நிருவகித்தல்.
- மாநிலங்களுக்கு இடையேயான மற்றும் தென் மாநில மண்டலக்குழுக்கள் குறித்த அலுவல்கள்.

2. மாநில மனித உரிமைகள் ஆணையம், தமிழ் நாடு மாநில தகவல் உரிமை ஆணையம் மற்றும் சட்டம்-ஒழுங்கு மற்றும் உணர்வைத்தூண்டும் பொருள் தொடர்பாக 1952-ஆம் ஆண்டின் விசாரணை ஆணையச்சட்டத்தின் கீழ் அரசால் நியமிக்கப்படும் ஆணையங்கள் குறித்த பணிகளை இத்துறை கவனித்து வருகிறது. தகைசால் பெருமக்களுக்கு தேவையான மரபுசால் வசதிகளை வரையரைப்படி வழங்கும் பணியினையும் இத்துறை செய்து வருகிறது.

அகதிகள் மறுவாழ்வு

1983ஆம் ஆண்டில் இலங்கையில் ஏற்பட்ட இனக்கலவரத்தின் காரணமாக, இலங்கைத்தமிழர்கள் புகலிடம் தேடி இந்தியாவிற்கு அகதிகளாக வரத்துவங்கினர். 2003ஆம் ஆண்டு செப்டம்பர் திங்கள் முதல் அகதிகள் வருகை நின்று விட்டது. தற்போது இலங்கையில் ஏற்பட்டுள்ள அமைதியின்மை காரணமாகவும் அங்கு போர் மூளும் அபாயம் உள்ளதாலும் 12.01.2006 முதல் இலங்கையிலிருந்து தமிழ்நாட்டிற்கு அகதிகள் வரத் தொடங்கியுள்ளனர். 21.08.2006 அன்றைய நிலவரப்படி தமிழ்நாடு முழுவதிலும் 24 மாவட்டங்களில் உள்ள இரண்டு சிறப்பு முகாம்கள் உட்பட 105 அகதிகள் முகாம்களில் 16,837 குடும்பங்களைச் சேர்ந்த 60,423 அகதிகள் தங்க வைக்கப்பட்டுள்ளனர். இவர்களுக்கு மைய அரசினால் நிர்ணயிக்கப்பட்ட அளவில் அனைத்து நிவாரண உதவிகளும் வழங்கப்பட்டு வருகின்றன.

அகதிகளின் பராமரிப்பிற்கான அனைத்து செலவினங்களும் மாநில அரசால் முதலில் மேற்கொள்ளப்பட்டு, பின்னர் மைய அரசினால் ஈடுசெய்யப்பட்டு வருகின்றன.

**அகதிகளுக்கு வழங்கப்படும் நிவாரணம் மற்றும் மறுவாழ்வு உதவிகள்
(1) பணக்கொடை**

தமிழகத்திலுள்ள அகதி முகாம்களில் தங்கியுள்ள இலங்கை அகதிகளுக்கு மைய அரசு நிர்ணயித்துள்ளவாறு பின்வரும் விகிதங்களில் பணக்கொடை அளிக்கப்பட்டு வந்தது.

1	தனிநபர்(12 வயதிற்கு மேல்) / குடும்பத்தலைவர்	மாதமொன்றுக்கு ரூபாய் 200
2.	ஒவ்வொரு கூடுதல் நபருக்கும்	மாதமொன்றுக்கு ரூபாய் 144
3.	முதல் குழந்தை(12 வயதுக்குக் குறைவான)	மாதமொன்றுக்கு ரூபாய் 90
4.	அதற்குப் பின்னர் பிறந்த ஒவ்வொரு குழந்தைக்கும்	மாதமொன்றுக்கு ரூபாய் 45

இப்பணக்கொடை தற்போது 2006 ஆகஸ்டு 1-முதல் பின்வருமாறு உயர்த்தப்பட்டிருக்கிறது:-

1.	தனிநபர் (12 வயதிற்கு மேல்)/ குடும்பத்தலைவர்	மாதமொன்றுக்கு ரூபாய் 400
2.	ஒவ்வொரு கூடுதல் நபருக்கும்	மாதமொன்றுக்கு ரூபாய் 288
3.	முதல் குழந்தை(12 வயதுக்குக் குறைவான)	மாதமொன்றுக்கு ரூபாய் 180
4.	அதற்குப் பின்னர் பிறந்த ஒவ்வொரு குழந்தைக்கும்	மாதமொன்றுக்கு ரூபாய் 90

இதற்காக நடப்பு நிதியாண்டில் ரூ.17.71 கோடி ஒதுக்கப்பட்டுள்ளது. முகாம்களில் தங்கியுள்ள இலங்கை அகதிகள் அனைவருக்கும் மாதமொன்றிற்கு சுமார் ரூ.1.58 கோடி பணக்கொடை 2006ம் ஆண்டு ஆகஸ்ட் 1 முதல் வழங்கப்பட்டு வருவதால் அரசுக்கு ஆண்டுக்கு சுமார் ரூ.9 கோடி கூடுதல் செலவாகும்.

2. மானிய விலையில் அரிசி

முகாம்களில் தங்கியுள்ள அகதிகளுக்கு மானிய விலையில் கிலோ ஒன்றிற்கு ரூ.0.57 வீதம் மைய அரசினால் நிர்ணயிக்கப்பட்ட பின்வரும் அளவுகளில் அரிசி வழங்கப்பட்டு வருகிறது.

- அ. பெரியவர்கள் (8 வயதும் அதற்கு மேலும்) (நாளொன்றிற்கு) 400 கிராம்
- ஆ குழந்தைகள் (8 வயதிற்குட்பட்டவர்கள்) (நாளொன்றிற்கு) 200 கிராம்.

தமிழ்நாடு நுகர்பொருள் வாணிபக்கழகத்தின் மூலமாகவும் சில கூட்டுறவு சில்லறை அங்காடிகள் மூலமாகவும் இம்மானிய விலை அரிசி, முகாம்களில் தங்கியுள்ள அகதிகளுக்கு வழங்கப்பட்டு வருகிறது. இதற்கான விலை வித்தியாச தொகையை அரசு மேற்படி கழகத்திற்கு வழங்கி வருகிறது. மானிய விலையில் அரிசி வழங்க நடப்பு நிதியாண்டில் ரூ. 9.5 கோடி ஒதுக்கப்பட்டுள்ளது. கடந்த 5.8.2005 முதல் மைய அரசு அகதிகளுக்கு மானிய விலையில் அரிசி வழங்கும் திட்டத்தினை இடை நிறுத்தம் செய்தது. ஆயினும் இத்திட்டம் மாநில அரசின் நிதி ஆதாரங்களைக்கொண்டு தொடரப்பட்டு வருகிறது. இலங்கை அகதிகளுக்கு மானிய விலையில் அரிசி வழங்கும் திட்டத்தை நீட்டிக்கக் கோரி மைய அரசிடம் மாநில அரசு வலியுறுத்தி வருகிறது.

3. துணிமணிகள் மற்றும் பாப்புகள்

பல்வேறு அகதி முகாம்களில் தங்கியுள்ள இலங்கை அகதிகளுக்கு துணிமணிகள், பாய் ஆகியவை ஆண்டுதோறும் மைய அரசால் நிர்ணயிக்கப்பட்ட அளவுகளில் இலவசமாக வழங்கப்பட்டு வருகின்றன. மேலும் ஈராண்டுகளுக்கு ஒருமுறை ஒவ்வொரு குடும்பத்திற்கும் போர்வைகள் வழங்கப்படுகின்றன.

4. பாத்திரங்கள்

முகாம்களில் அனுமதிக்கப்பட்டுள்ள அனைத்து அகதிகள் குடும்பங்களுக்கும் வீட்டு உபயோக பாத்திரங்கள் ஈராண்டுகளுக்கு ஒருமுறை இலவசமாக வழங்கப்படுகின்றன. அகதிகள் முகாம்களுக்கு தற்போது ஒவ்வொரு நாளும் அகதிகள் வருகை அதிகரித்து வருவதால் அவர்களுக்கும் மேற்படி வசதிகள் செய்துதர வேண்டியுள்ளது. இதனால் அரசிற்கு செலவினம் அதிகரிக்கின்றது. நடப்பு நிதி ஆண்டில் துணிமணிகள் மற்றும் பாத்திரங்கள் வழங்குவதற்காக ரூ.3.13 கோடி ஒதுக்கீடு செய்யப்பட்டுள்ளது.

5. மருத்துவ உதவி

முகாம்களில் தங்கியுள்ள அகதிகளுக்கு அருகில் உள்ள அரசினர் மருத்துவ மனைகளிலும் மற்றும் ஆரம்ப சுகாதார நிலையங்களிலும் மருத்துவ வசதிகள் இலவசமாக அளிக்கப்படுகின்றன.

6. கல்வி வசதிகள்

அகதிகளின் குழந்தைகளுக்கு தமிழ்நாடு அரசு கல்வி கற்கும் வசதியினை வழங்கி வருகிறது. அகதிகளின் குழந்தைகள் இலங்கையில் கற்றதற்கான பள்ளி மாற்றுச் சான்றிதழ்கள் இல்லாமலேயே அவர்கள் படிப்பை தொடர தமிழ்நாட்டில் உள்ள பள்ளிகளில் சேர்த்துக்கொள்ள அனுமதி வழங்கப்பட்டுள்ளது. பள்ளி செல்லும் குழந்தைகளுக்கு சீருடைகள், மதிய உணவு, பயணச்சீட்டு, பாடப்புத்தகங்கள் மற்றும் நோட்டுப்புத்தகங்கள், மிதிவண்டிகள் ஆகியவை இலவசமாக வழங்கப்படுகின்றன. முகாமிற்கு வெளியே தமிழ்நாட்டிற்குள் தங்கிப்படிக்கும் குழந்தைகளுக்கான பணக்கொடை மற்றும் இதர நிவாரண உதவிகள், சம்பந்தப்பட்ட மாணவர்களின் பெற்றோர்கள் மூலம் வழங்கப்படுகின்றன. ஏற்கெனவே, 2002-2003ம் ஆண்டு வரை உயர்கல்வியில் இவர்களுக்கு வழங்கப்பட்ட சிறப்பு இட ஒதுக்கீட்டை திரும்பவும் தொடர மைய அரசுக்கு மாநில அரசால் பரிந்துரை செய்யப்பட்டுள்ளது.

7. முகாம்களில் அடிப்படை வசதிகளை மேம்படுத்துவதற்கான திட்டம்

இத்திட்டத்தின் கீழ் 2005-2006ஆம் ஆண்டில் அகதிகள் முகாம்களுக்கு அடிப்படை வசதிகளான தெரு விளக்கு அமைத்தல், கொட்டப்பட்டு அகதிகள் முகாமிற்கு சுற்றுச்சுவர் கட்டுதல் மற்றும் மண்டபம் அகதிகள் முகாமில் கழிவு நீர்க்குழாய்கள் பழுது பார்த்தல் ஆகியவற்றிற்கு ரூ.23.81 இலட்சம் அரசு வழங்கியுள்ளது. மேலும், தற்போது பெருமளவில் தமிழகத்திற்கு வரும் அகதிகளுக்காக மண்டபம் சிறப்பு முகாமிலுள்ள அகதிகள் குடியிருப்புகளுக்கு சிறப்பு மராமத்து பணிகளுக்காகவும், சாலைவசதி, கழிப்பறை வசதி, மின்வசதி ஆகிய அடிப்படை மற்றும் இதர வசதிகள் செய்துதர 27.06.2006 அன்று சிறப்பு இனமாக ரூ.27.42 இலட்சம் வழங்க ஆணையிடப்பட்டு பணிகள் நடந்து வருகின்றன.

8. அகதிகளை அவர்களின் தாயகத்திற்கு பீள அனுப்பதல்

அகதிகளின் சொந்த விருப்பத்தின் பேரில் அவர்களின் சொந்தசெலவில் தங்களது தாய்நாட்டிற்கோ அல்லது வேறு வெளிநாடுகளுக்கோ செல்ல விரும்பும் அகதிகளை அவ்வாறே செல்ல அனுமதித்து வெளியேற அனுமதி

வழங்கப்படுகிறது. 2005-06-ம் ஆண்டில் 770 வெளியேற்ற அனுமதி சீட்டுகள் மாவட்ட ஆட்சியர் மூலமாக வழங்கப்பட்டுள்ளன.

முன்னாள் படைவீரர் நலத்துறை

போர் முனையில் உயிர்த் தியாகம் செய்த தமிழ்நாட்டைச் சேர்ந்த படைவீரர்களின் குடும்பத்தார்கள் மற்றும் உடல் ஊனமுற்ற முன்னாள் படைவீரர்கள் நலனைப்பேணிக்காக்க முன்னாள் படைவீரர் நல இயக்ககம் செயல்பட்டு வருகிறது. 25 மாவட்டங்களிலுள்ள நல அலுவலகங்கள் மூலமாக இந்நலப்பணிகள் அனைத்தும் செயல்படுத்தப்பட்டு வருகின்றன. முன்னாள் படைவீரர் நலத்துறையின் மொத்த நிர்வாகச்செலவில், 50 விழுக்காடு மத்திய அரசு ஈடு செய்கிறது. 30.06.2006 அன்றுள்ள நிலவரப்படி 1,84,487 முன்னாள் படைவீரர்கள் மற்றும் விதவையர் மாவட்ட அலுவலகங்களில் பதிவு செய்துள்ளனர்.

மறுவாழ்வு நலத்திட்டங்கள்

1. மறுவேலை வாய்ப்பு அளித்தல்
2. சுயவேலை வாய்ப்புத்திட்டங்கள்
3. பல்வேறு பயிற்சித்திட்டங்கள்
4. நலிந்தோர் நல உதவித்திட்டங்கள்

1. மறுவேலை வாய்ப்பு அளித்தல்

மாநில அரசுப்பணிகளில் குரூப் 'சி' பிரிவில் 5 விழுக்காடும், அடிப்படைப் பணிகளில் 10 விழுக்காடும், வனத்துறையில் காவலர் மற்றும் பாதுகாவலர் பணிக்கு 15 விழுக்காடும் முன்னாள் படைவீரர்களுக்கு ஒதுக்கீடு செய்யப்பட்டுள்ளது. மாநில அரசு சார்ந்த நிறுவனங்களில், அடிப்படைப்பணியில் 10 விழுக்காடு இட ஒதுக்கீடு செய்யப்பட்டுள்ளது.

மேலும் காவல் துறையில் தொழில் நுட்பப்பிரிவில் கிரேடு 2 காவலர் பணிகளில் சேர்வதற்கு, உடல்தகுதி மற்றும் மருத்துவப் பரிசோதனை தேர்விலிருந்து விலக்களிக்கப்பட்டுள்ளது.

மாநில அரசுப்பணியில், போரில் உயிர்நீத்த / ஊனமுற்ற படைவீரர்கள் மற்றும் அமைதி காலத்தில் உயிர்நீத்த படைவீரர்களின் குடும்ப வழியினரான 28 நபர்களுக்கு கருணை அடிப்படையில் வேலைவாய்ப்பு வழங்கப்பட்டுள்ளது.

2. சுயவேலை வாய்ப்புத்திட்டங்கள்

சுயதொழில் துவங்கும் முன்னாள் படைவீரர்க்கு சுயவேலை வாய்ப்புத் திட்டத்தின்கீழ் வங்கிகளின் வாயிலாக கடன்பெற வழிவகை செய்வதுடன் அவர்கள் செலுத்தும் வட்டியில் 50 விழுக்காடு, தொகுப்பு நிதியிலிருந்து மானியமாக வழங்கப்படுகிறது. இவ்வகையில் நடப்பு ஆண்டில் 1000 முன்னாள் படைவீரர்களுக்கு வட்டி மானியமாக ரூ.15.00 இலட்சம் வரை வழங்க திட்டமிடப்பட்டுள்ளது. முன்னாள் படை வீரர்கள் / போரில் இறந்த படைவீரர்களின் விதவைகள் ஆகியோரை கொண்டு அமைக்கப்பட்ட சுயஉதவிக்குழுக்கள் பெறும் ரூ.7.5 இலட்சம் வரைக்கான வங்கிக்கடனுக்கு வட்டி முழுவதும் தொகுப்பு நிதியிலிருந்து வங்கிகளுக்கு செலுத்தப்படுகிறது. வேலூரில் 27 சுயஉதவிக்குழுக்களும், திருவள்ளூரில் 3 சுயஉதவிக்குழுக்களும் செயல்பட்டு வருகின்றன.

3. பல்வேறு பயிற்சித்திட்டங்கள்

முன்னாள் படைவீரர்கள் விரைவில் வேலைவாய்ப்பு பெறுவதற்கு ஏதுவாக கணினி பயிற்சி, இருசக்கர வாகனம் பழுதுபார்த்தல், வானொலி மற்றும் தொலைக்காட்சிப்பெட்டி பழுதுபார்த்தல் போன்ற இனங்களில் பயிற்சியளிக்கப்படுகிறது. நடப்பு நிதியாண்டில் இத்தகைய பயிற்சி 150 முன்னாள் படை வீரர்களுக்கு

அளிக்கப்பட்டுள்ளது. முன்னாள் படைவீரர்களுள் முன்னதாக உடற்பயிற்சிக் கல்வி தகுதி பெற்றவர்கள் அரசுப்பள்ளிகளில் உடற்கல்வி ஆசிரியர் நியமனம் பெற்றிடும் வகையில், காரைக்குடி அழகப்பா பல்கலைக்கழகத்தின் மூலமாக அவர்களுக்கு 4 மாத கால சிறப்புப்பயிற்சி அளிக்கப்படுகிறது.

4. சேமநல நிதி மற்றும் தொகுப்பு நிதியிலிருந்து வழங்கப்படும் உதவிகள்:

இத்திட்டத்தின் கீழ் கடந்த நிதியாண்டில் 16,315 முன்னாள் படைவீரர்கள் மற்றும் அவரைச்சார்ந்தோருக்கு முன்னாள் படைவீரர் நல இயக்ககத்தில் நிருவகிக்கப்படும் தமிழ்நாடு முன்னாள் படைவீரர் சேமநல நிதியிலிருந்து ரூ. 8.72 கோடி வழங்கியுள்ளதுடன் 2057 முன்னாள் படைவீரர்கள் மற்றும் அவரைச் சார்ந்தோருக்கு தொகுப்பு நிதியிலிருந்து ரூ. 60.35 இலட்சம் நிதியுதவியாக வழங்கப்பட்டுள்ளது.

5. வீரச்செயல்கள்/ சிறப்பாக பணிபுரிந்தமை ஆகியவற்றிற்காக விருது மற்றும் பதக்கம் பெறுவோருக்கு பணமுடிப்பு மற்றும் படைப்பணிக்கு மகன் / மகளை அனுப்பும் பெற்றோருக்கு ஊக்க மானியம்

வீரதீரச் செயல்களுக்கான வீரப்பதக்கங்கள் மற்றும் பாராட்டத்தக்க பணி புரிந்தமைக்கான பதக்கங்கள் பெறுவோருக்கு பணமுடிப்பு வழங்கப்படுகிறது. வீரவிருது பெற்ற இராணுவ வீரர்களுக்கு மைய அரசால் பரிந்துரைக்கப்பட்டுள்ள தொகைக்கு இணையாக ரொக்கத்தொகையும் மற்றும் வருடாந்திர உதவித்தொகையும் வழங்கப்படுகிறது. மேலும் மகன்கள்/மகள்களை படைப்பணிக்கு அனுப்பும் பெற்றோர்களை ஊக்குவிக்கும் வகையில், போர்ப்பணி ஊக்க மானியமும் தமிழக அரசால் வழங்கப்படுகிறது.

நாட்டின் எல்லைப்புறத்தில் இன்னுயிரை ஈந்த இராணுவவீரர்/ எல்லைப்பாதுகாப்பு படைவீரர்களின் தியாகத்தை அங்கீகரிக்கும் வகையில், வீரமரணம் அடைந்தவர்களுக்கு உரிய இறுதி மரியாதை அளிக்கப்படுகிறது. இறுதிச்சடங்கில் ஓர் அமைச்சர் மற்றும் அந்த மாவட்டத்தைச்சார்ந்த மாவட்ட ஆட்சியர் / காவல் கண்காணிப்பாளர் ஆகியோர் கலந்து கொண்டு இறுதி மரியாதை செலுத்தும் நடைமுறை மேற்கொள்ளப்பட்டுள்ளது.

6. கார்கில் போராட்ட வீரர் நிவாரண நிதி

இந்த நிவாரணநிதி அரசின் பொது (இராணுவ)த் துறையால் நிர்வகிக்கப்பட்டு வருகிறது. இந்நிதியிலிருந்து தமிழ்நாட்டைச் சார்ந்த இராணுவ வீரர்கள்/ எல்லைப் பாதுகாப்பு படை வீரர்கள், பகைவருக்கு எதிரான நடவடிக்கையில் ஈடுபட்டுள்ளபோது உயிரிழந்தால், அவரது குடும்பத்தினருக்கும், ஊனமுற்ற படைவீரருக்கும் பின்வருமாறு நிவாரணம் வழங்கப்படுகிறது:-

1. உயிரிழந்தவர் குடும்பத்துக்கு : ரூ.5 (ஐந்து) இலட்சம்
2. ஊனமடைந்தவர்களுக்கு:-
 - i) முழுவதுமாக ஊனமடைந்தவர்கள்/ இரு கால்களோ, கைகளோ அல்லது இரு கண்களையும் இழந்தவர்கள். : ரூ.3 (மூன்று) இலட்சம்
 - ii) ஒரு கால், ஒரு கை அல்லது ஒரு கண்ணை இழந்தவர்கள். : ரூ.1 (ஒரு) இலட்சம்

தீவிரவாதிகளின் ஊடுருவலுக்கு எதிரான நடவடிக்கைகளில் வீரமரணம் எய்திய தமிழ்நாட்டைச்சார்ந்த இராணுவவீரர் அல்லது எல்லைப் பாதுகாப்பு படை வீரர்களின் குடும்பத்திற்கு 2005-2006 ஆம் ஆண்டு நிதியாண்டில்

5 குடும்பங்களுக்கும், நடப்பு நிதியாண்டில் ஜூலை மாதம் முடிய

3 குடும்பங்களுக்கும் தலா ரூ.5 இலட்சம் வீதம் கார்ப்கில் இராணுவ வீரர்கள் நிவாரண நிதியிலிருந்து உதவித் தொகை வழங்கப்பட்டுள்ளது.

மேலும், குடிமுறை நிர்வாகத்திற்கு உதவிடும் நடவடிக்கைகளின்போது, உயிரிழந்த படைவீரரின் குடும்பத்திற்கு ரூ.1 இலட்சம், ஊனமுற்ற படைவீரருக்கு ஊனத்தின் பாதிப்புக்கேற்ப ரூ.10,000/- முதல் ரூ.40,000/- வரையும் கருணைத்தொகையாக வழங்கப்படுகிறது. இவ்வகையில் கடந்த நிதியாண்டில் 15 படைவீரர்களின் குடும்பத்தினருக்கு மொத்தம் ரூ.2.75 இலட்சம் அரசு நிதியிலிருந்து கருணைத்தொகையாக வழங்கப்பட்டது.

7. இராணுவப் பணியில் சேருவதற்கான தேர்வுக்கு முன்பயிற்சி

தமிழ்நாட்டைச் சார்ந்த இளைஞர்கள் இராணுவத்தில் அதிக அளவில் சேரும் பொருட்டு அதற்கான ஆயத்தப்பயிற்சி அளித்திட ரூ.27.76 இலட்சம் ஒதுக்கீடு செய்யப்பட்டு, இந்த நிதியாண்டில் 500 இளைஞர்களுக்கு பயிற்சி அளிக்கப்படும்.

8. அலுவலகங்களுக்கு கணினி மற்றும் வாகன வசதி ஏற்படுத்துதல்

முன்னாள் படைவீரர் நலத்துறையின் மாவட்ட அலுவலகங்களை கணினி மயமாக்கும் வகையில், ரூ.18.00 இலட்சம் செலவில் 23 கணினிகள் நிறுவப்பட்டன. ஐந்து மாவட்ட அலுவலக பயன்பாட்டிற்கென ரூ.17.00 இலட்சம் செலவில் 5 வாகனங்கள் வாங்கப்பட்டுள்ளன.

9. கல்வி நிலையங்களில் இட ஒதுக்கீடு

தமிழ்நாட்டிலுள்ள பல்வகைப்பட்ட கல்வி நிறுவனங்களில் முன்னாள் இராணுவத்தினரின் சிறார்களுக்கு குறிப்பிட்ட எண்ணிக்கையில் இடஒதுக்கீடு செய்யப்பட்டுள்ளது. பொறியியல் பட்டப்படிப்புக்கு அண்ணா பல்கலைக்கழகத்தில் 6 இடங்களும், இதர பொறியியல் கல்லூரிகளில் 75 இடங்களும், மருத்துவப்பட்டப் படிப்புக்கு 2 இடங்களும், பல்மருத்துவப் படிப்புக்கு 1 இடமும், செவிலியர் பயிற்சிப் படிப்புக்கு 60 இடங்களும், பஸ்தொழில் பயிலகங்களில் பட்டயப்படிப்பிற்கு 80 இடங்களும், ஒவ்வொரு கலை மற்றும் அறிவியல் கல்லூரியில் பட்டப்படிப்புக்கு 6 இடங்களும், ஆசிரியர் பயிற்சிப் படிப்பில் 132 இடங்களும், சட்டப்படிப்பு பிரிவில் ஒரு விழுக்காடு இடமும் இவற்றில் அடங்கும். இதுமட்டுமன்றி, தஞ்சாவூர் மாவட்டத்திலுள்ள ஓரத்தநாடு அரசு கல்வியியல் கல்லூரியில் தமிழாசிரியர் பயிற்சிப் படிப்பில் 1 இடமும், கலை மற்றும் அறிவியல் கல்லூரிகளில் முதுகலை பட்டப்படிப்பில் இரண்டு பாடப்பிரிவுகள் வரையுள்ள கல்லூரிகளில் ஒவ்வொரு பிரிவிலும் இரண்டு இடங்களும், இரண்டிற்கு மேல் பாடப்பிரிவுகள் உள்ள கல்லூரிகளில் ஒவ்வொரு பாடப்பிரிவிலும் 3 இடங்களும் ஒதுக்கீடு செய்யப்பட்டுள்ளன.

10. படைவீரர் மாளிகை

முன்னாள் படைவீரர்களின் நலனுக்காக நிதி ஆதாரத்தை அதிகரிக்க அவர்களின் சேம நலநிதியின் மூலம் பல்பொருள் அங்காடி மற்றும் அலுவலகங்கள் கட்டப்பட்டு வருகின்றன. ஈரோட்டில் ரூ.1.94 கோடி செலவில் படைவீரர்கள் மாளிகை நிறுவப்பட்டு செயல்பட்டு வருகிறது. இதற்கான கட்டுமானச்செலவினம் தமிழ்நாடு முன்னாள் படை வீரர் சேம நல நிதியிலிருந்து மேற்கொள்ளப்பட்டது. இதுதவிர, தூத்துக்குடி மற்றும் நாகர்கோவிலில் மாவட்ட அலுவலகக்கட்டிடம் கட்டுவதற்கு முறையே ரூ.47.81 லட்சம் மற்றும் ரூ.1.02 கோடி தமிழ்நாடு முன்னாள் படைவீரர் சேமநல நிதியிலிருந்து செலவிட அரசால் அனுமதி வழங்கப்பட்டுள்ளது. இக்கட்டுமானப்பணிகள் பொதுப்பணித்துறையிடம் ஒப்படைக்கப்பட்டுள்ளது.

11. கோயில் பாதுகாப்புப் படை

தமிழக கோயில்களிலுள்ள சிலைகள் மற்றும் விலையுயர்ந்த பொருட்களை பாதுகாப்பதற்காக முன்னாள் படைவீரர்களைக்கொண்ட கோயில் பாதுகாப்புப்படை நிறுவப்பட்டுள்ளது. இப்படையில் பணியாற்றும் முன்னாள் படை வீரர்களுக்கு தொகுப்பூதியமாக மாதம் ரூ.1,500/- வழங்கப்பட்டு வருகிறது. தற்போது 2,413 முன்னாள் படை வீரர்கள் இப்பணியில் ஈடுபட்டுள்ளனர்.

12. கொடி நாள் நிதி

கொடி நாள் நிதி வசூலில் தமிழ்நாடு 1985-ம் ஆண்டு முதல் முன்னிலை வகித்துவருகிறது. நடப்பு கொடி நாள் ஆண்டிற்கு (07.12.2005 முதல் 06.12.2006 வரை) இலக்கு ரூ.6.60 கோடி ஆகும். இதில் 17.07.2006 வரை ரூ.4.39 கோடி வசூலிக்கப்பட்டுள்ளது. இந்த இலக்கை 06.12.2006க்கு முன்பாகவே அடைய முடியுமென எதிர்பார்க்கப்படுகிறது.

தமிழ்நாடு முன்னாள் படைவீரர் கழகம் (டெக்ஸ்கோ)

தமிழ்நாடு முன்னாள் படைவீரர்கள் கழகம் (டெக்ஸ்கோ) நிறுமங்கள் (கம்பெனிகள்) சட்டத்தின்படி 28.01.1986 அன்று பதிவு செய்யப்பட்டு நிறுவப்பட்டது. இது நிதியளவில் சுய ஆதரவுள்ள, இலாபம் ஈட்டும் ஒரு நிறுவனமாகும். இதன் உரிமை பெற்ற மற்றும் செலுத்தப்பட்ட பங்கு மூலதனம் முறையே ரூபாய் 50 இலட்சம் மற்றும் ரூ. 22.91 இலட்சம் ஆகும்.

இக்கழகத்தின் முக்கிய செயல்பாடுகள் கீழ்வருமாறு:-

1. தமிழ்நாட்டைச்சேர்ந்த முன்னாள் படைவீரர்களின் பொருளாதார மேம்பாடு மற்றும் நலத்திற்கு வழிவகுக்கும் பல திட்டங்களை திட்டமிடுதல், உருவாக்குதல் அவற்றைச் செயல்படுத்துதல்.
2. வணிக நடவடிக்கைகளில் ஈடுபடுவது.

பதிவு பெற்ற முன்னாள் படைவீரர்களை, பெரும்பாலும் மைய மற்றும் மாநில அரசு நிறுவனங்களுக்கு ஒப்பந்த அடிப்படையில் பாதுகாப்பாளர்கள், எழுத்தர்கள், ஓட்டுநர்கள், செவிலியர்கள், தீ அணைக்கும் பணியாளர்கள் மற்றும் தொலை செய்தி பணியாளர்கள் ஆகிய பணிகளில் இக்கழகத்தால் அமர்த்தப்படுகின்றனர். இப்பணிகளுக்கென 12 விழுக்காடு சேவைக்கட்டணமாக மேற்கண்ட அரசு நிறுவனங்களிடமிருந்து டெக்ஸ்கோ பெற்று வருகிறது.

சென்னை மாநகராட்சிக்கு உட்பட்ட, நிர்ணயம் செய்யப்பட்ட முக்கிய இடங்களில், வாகனங்களை நிறுத்துவதற்குப் பணம் வசூலிக்கும் பொறுப்பினை இக்கழகத்திற்கு சென்னை மாநகராட்சி ஒப்பந்த அடிப்படையில் அளித்துள்ளது. இப்பணியில் ஏற்படும் நிகர லாபத்தில் 70 விழுக்காடு சென்னை மாநகராட்சிக்கு உரிமக்கட்டணமாக அளிக்கப்படுகிறது.

தமிழ்நாடு அரசின் ஹெலிகாப்டர் மற்றும் விமானத்தைப் பராமரித்து நிர்வகிக்கும் பணியினை டெக்ஸ்கோ செய்து வருகிறது. இவற்றை பராமரித்து நிர்வகித்து வரும் செலவை இக்கழகம் ஏற்று பின்னர் இத்தொகையை தமிழக அரசிடமிருந்து திரும்பப்பெற்றுக்கொள்கிறது. இப்பணிக்காக இக்கழகத்திற்கு பராமரிப்பு செலவில் 2 விழுக்காடு சேவைக்கட்டணமாக அரசால் அளிக்கப்படுகிறது.

31-03-2006 நிலவரப்படி, இக்கழகத்தால் 8532 முன்னாள் படைவீரர்கள் ஒப்பந்த அடிப்படையில் பணி அமர்த்தப்பட்டுள்ளனர். இக்கழகம் கடந்த நிதியாண்டு 2005-2006ல், உத்தேச லாபமாக ரூ. 4.40 கோடி ஈட்டியுள்ளது.

முதலமைச்சரின் தனிப் பிரிவு

முதலமைச்சரின் தனிப் பிரிவு பொது மக்களின் குறைகளுக்கு உரிய தீர்வு காண்பதில் முக்கிய பங்கு வகிக்கிறது. இப்பிரிவு தனி அலுவலரின் தலைமையில் இயங்குகிறது. பொது மக்களின் குறைகளை உடனடியாக களைவதற்கு அரசின் அனைத்து நிலையிலுள்ள அலுவலர்களிடமும் நேரடியாகத்தொடர்பு கொண்டு நடவடிக்கை மேற்கொள்ள அவருக்கு அதிகாரம் அளிக்கப்பட்டுள்ளது.

2. பொதுமக்களிடம் பெறும் மனுக்கள் மாவட்ட வாரியாகவும், துறை வாரியாகவும் பிரிக்கப்பட்டு உடனடி நடவடிக்கைக்காக தொடர்புடைய அலுவலர்களுக்கு அனுப்பப்படுகின்றன. மனுக்களில் கண்டுள்ள அனைத்து விபரங்களும் தொடர் நடவடிக்கைக்காக கணினியில் பதிவு செய்யப்படுகின்றன. தனி அலுவலர் அனைத்து வேலை நாட்களிலும் பொது மக்களிடமிருந்து மனுக்களை பெறுகிறார். மேலும் மின்னஞ்சல், நிகரி மற்றும் அஞ்சல் மூலமாகவும் தனிப்பிரிவில் மனுக்கள் பெறப்படுகின்றன.

3. மாண்புமிகு முதலமைச்சர் அவர்களின் ஆணைகளின் பேரில் முதலமைச்சர் தனிப்பிரிவு மூலமாக வறிய குடும்பங்களில் உள்ள சிறுவர்களின் கல்விக்காகவும், உயிர்காக்கும் அறுவை சிகிச்சைக்காகவும் மற்றும் பல்வேறு தேவைகளுக்காகவும் நிதியுதவி அளிக்கப்படுகிறது.

07.08.2006 வரை வழங்கப்பட்ட நிதியுதவி

தமிழ்நாடு மாநில நோயாளர் நிதியுதவி அமைப்பிலிருந்து 13.5.2006-க்குப்பிறகு 110 நபர்களுக்கு [96 இருதய அறுவை சிகிச்சை, 8 சிறுநீரக மாற்று அறுவை சிகிச்சை, 1 சிறுநீரக கல் அகற்றும் அறுவைசிகிச்சை, 4 புற்றுநோய் அறுவை சிகிச்சை மற்றும் 1 முதுகு தண்டு வடம் அறுவை சிகிச்சை] ரூ. 25,11,518/- வழங்கப்பட்டுள்ளது. தனிப்பிரிவில் பெறப்படும் மனுக்களின் மீது எடுக்கப்பட்ட நடவடிக்கை குறித்து ஆய்வு செய்ய, மாவட்டங்களிலுள்ள தனித்துணை ஆட்சியர்களுடனும் (சமூக பாதுகாப்பு திட்டம்) தலைமைச்செயலக துறைகள் மற்றும் துறை தலைமையகங்களில் உள்ள முதலமைச்சரின் தனிப்பிரிவு மனுக்களுக்கான ஒருங்கிணைப்பு அதிகாரிகளுடனும் சென்னையில் தனி அலுவலர் காலமுறை ஆய்வு கூட்டங்களை மேற்கொள்கிறார்.

4. முதலமைச்சரின் தனிப்பிரிவின் நடைமுறைகளை நெறிமுறைபடுத்தி நடத்திச்செல்லும் பொருட்டு சமீபத்தில் இரண்டு மாவட்ட வருவாய் அலுவலர்கள் முறையே (1) தனி அலுவலர் முதலமைச்சரின் செயலகம் மற்றும் (2) தனி அலுவலர், முதலமைச்சரின் தனிப் பிரிவு ஆகியோர் நியமிக்கப்பட்டுள்ளார்கள். மாண்புமிகு முதலமைச்சரின் செயலக தனி அலுவலர் மாண்புமிகு முதலமைச்சர் அவர்களுடைய முகாம் அலுவலகத்தில் வரப்பெறும் கோரிக்கை மனுக்களை கவனிப்பதோடு மாண்புமிகு முதலமைச்சர் அலுவலர்களின் சுற்றுப்பயணங்களிலும் கலந்து கொண்டு பொதுமக்களின் மனுக்களை பெற்று தொடர் நடவடிக்கை மேற்கொள்ள ஏற்பாடு செய்யப்பட்டுள்ளது. முதலமைச்சரின் தனிப்பிரிவின் தனி அலுவலர் தலைமைச் செயலகத்தில் உள்ள முதலமைச்சரின் தனிப்பிரிவில் அனைத்து அலுவலர்களையும் கவனித்து வருகிறார். பொதுமக்களின் நலன் கருதி அவர்களின் குறைகளை நிவர்த்தி செய்வதில் முன்னேற்றம் காணும் வகையில் இந்த நடைமுறை ஏற்படுத்தப்பட்டுள்ளது.

5. இவ்வலுவலகத்தில் 13.05.2006 முதல் 31.07.2006 வரை 90,616 மனுக்கள் பெறப்பட்டு நடவடிக்கை எடுக்கும் பொருட்டு உரிய அலுவலகங்களுக்கு அனுப்பப்பட்டுள்ளன. 13.05.2006-க்கு முன்னதாக நிலுவையில் இருந்த

1,47,073 மனுக்களுக்கான பதிலறிக்கைகளையும் சேர்த்து, இதே காலகட்டத்தில் மொத்தம் 67,856 பதிலறிக்கைகள் வரப்பெற்று மனுக்கள் முற்றாக்கப்பட்டுள்ளன.

2006 – 2007-ம் ஆண்டிற்கான பகுதி II புதிய திட்டங்கள்

1. இந்திய ஆட்சிப்பணி மற்றும் துணை ஆட்சியர் தகுதிகாண் பருவத்தினர், மாவட்ட பயிற்சியின்போது களப்பயிற்சி மற்றும் அனைத்து அலுவலகங்களிலும் பயிற்சி மேற்கொள்ள பயணம் செய்வது இன்றியமையாத ஒன்றாகும். மேலும் அவசரத்தேவையின்போது இவர்களின் சேவையை பயன்படுத்துவதற்கும் மற்றும் பயிற்சியாளர்களுக்கு உதவுவதற்கும், ஈடுபுகளின் தேவை அத்தியாவசியமாகிறது. எனவே, இதனை கருத்தில் கொண்டு அரசு 10 புதிய ஈடுபுகள் வாங்கவும், அவ்வாறு வாங்கும் ஈடுபுகள் இந்திய ஆட்சிப்பணியாளர் பயிற்சியினருக்கும் மற்றும் துணை ஆட்சியர் பயிற்சியினருக்கும் தலா 5 ஈடுபுக்களை அவர்கள் எந்த மாவட்டத்திற்கு பயிற்சிக்கு அனுப்பப்படுகிறார்களோ, அம்மாவட்டத்திற்கு அவ்வாகனங்களை அளிக்க திட்டமிடப்பட்டுள்ளது.

2. புதிய அமைச்சரவை பதவி ஏற்றதன் காரணமாக முதலமைச்சர் அலுவலகம் மற்றும் அமைச்சர்கள் அறைகளில் பயன்பாட்டிற்காக புதியதாக கணினிகள் /பிரிண்டர்கள் / உதிரி பாகங்கள் மற்றும் பொதுத் துறையில் உள்ள கணினி அறைக்கு ஓர் அதிஅழுத்த பிரிண்டரும் ரூ.12.85 இலட்சம் செலவில் வாங்குவதற்கு தீர்மானிக்கப்பட்டுள்ளது.

3. முன்னாள் படைவீரர் நல இயக்ககத்தில் கணினிமயமாக்கும் பணி அனைத்து மாவட்டங்களிலும் நிறைவேற்றப்பட்டுள்ளபோதிலும், அனைத்து மாவட்ட கணினிகளையும் இணைக்கும் பணி முற்றுப்பெறாத நிலையில் உள்ளது. அனைத்து மாவட்டங்களையும் கணினி மூலம் இணைக்க சென்னை மாவட்டத்தில் ரூ.2.50 இலட்சம் மதிப்பில் சர்வர் மற்றும் பெரிபரல் (Server with Peripherals) வாங்க கருதப்பட்டுள்ளது.

4. மாநிலத்தின் 25 மாவட்ட முன்னாள் படைவீரர் நல அலுவலகங்களில், 17 மாவட்ட அலுவலகங்களுக்கு தமிழ்நாடு அரசால் வாகனங்கள் ஒதுக்கீடு செய்யப்பட்டுள்ளன. மாவட்ட முப்படைவீரர் வாரிய அமைப்புகளை சீரமைத்திடும் உயர்நிலைக் குழுவின் பரிந்துரைகளை ஏற்று மீதமுள்ள 8 மாவட்ட அலுவலகங்களுக்கு ஈடுபுகள் வாங்க கருதப்பட்டுள்ளது.

5. உதகமண்டலத்திலுள்ள தமிழகம் விருந்தினர் இல்லத்திலுள்ள பணியாளர் குடியிருப்புகளை பழுதுபார்க்க ரூ.11.62 இலட்சம் செலவிலும் மற்றும் உதகை தமிழகம் விருந்தினர் இல்லத்திற்கு சமையலறைப்பாத்திரங்கள், பாத்திரதுலக்கி போன்ற சாதனங்களை ரூ.6.38 இலட்சம் செலவிலும் மற்றும் ஜெனரேட்டர் ரூ.2 இலட்சம் செலவிலும் வாங்க கருதப்பட்டுள்ளது.

6. அரசு ஓய்வு இல்லம், சிந்தாதிரிபேட்டை, சென்னை-2-ல் 24 அறைகளிலுமுள்ள படுக்கை விரிப்புகள், தலையணைகள் போன்றவை பயன்படுத்த இயலாத நிலையில் உள்ளதால் புதியவைகள் வாங்க ரூ.2.80 இலட்சத்திலும், 21' அளவுள்ள 24 கலர் தொலைகாட்சிப் பெட்டிகள் ரூ.2.88 இலட்சத்திலும், மற்றும் 24 குளிர்நீட்டிகள் (1.5 Ton Air conditioner) ரூ.4.32 இலட்சம் செலவிலும் வாங்க கருதப்பட்டுள்ளது.

7. புதுடெல்லியிலுள்ள தமிழ் நாடு இல்லத்தில் 5 ஆண்டுகளுக்கு மேல் பயன்பட்டு தற்போது பயன்பற்ற நிலையில் உள்ள கம்பனி, மெத்தை, போர்வை போன்றவற்றை ரூ.9 இலட்சம் செலவில் மாற்றவும், புதுடெல்லியிலுள்ள கூடுதல் விருந்தினர் மாளிகையில் கணினி, அச்சு நகலி, தடையில்லா மின்கருவி இயந்திரங்கள் போன்றவை ரூ.5.61 இலட்சத்தில் வாங்கவும் கருதப்பட்டுள்ளது.

8. அனைத்திந்திய ஆட்சிப்பணி அதிகாரிகள் குடியிருக்க சென்னையில் அரசு வாடகை குடியிருப்பு மிகவும் குறைவாக இருப்பதால் சென்னை கோயம்பேட்டில் உள்ள தெற்காசிய விளையாட்டு கிராமத்தில் அவர்களுக்கு வாடகை குடியிருப்பு கட்டும் திட்டம் செயல்படுத்தப்படும். இத்திட்டத்திற்கு மொத்த செலவினத் தொகையான ரூ.8.91 கோடியில், 2006-07-ஆம் நிதியாண்டில் 40 விழுக்காடு தொகையான ரூ.3.56 கோடி ஒதுக்கீடு செய்யப்பட்டுள்ளது.

மு. கருணாநிதி
முதலமைச்சர்

கோரிக்கை எண். 38
பொதுத் துறை
2006-2007 ல் செலவிற்கு வேண்டியுள்ள தொகை பற்றிய மதிப்பீடு

	2006-2007 வரவு செலவுத் திட்ட மதிப்பீடு ரூபாய் ஆயிரத்தில்			
	2004-2005	2005-2006	2006-2007	2006-2007
	கணக்குகள்	திருத்த மதிப்பீடு	இடைக்கால வரவு செலவு திட்ட மதிப்பீடு	திருத்த வரவு செலவு திட்ட மதிப்பீடு
2014 நீதி நிருவாகம்	2,48	5,00	5,00	5,00
2015 தேர்தல்கள்	46,92,30	71,40,38	74,57,98	95,56,58
2052 தலைமைச் செயலகம் பொதுவான பணிகள்	13,69,92	17,37,76	17,95,95	18,34,62
2059 பொதுப் பணிகள்	1,91,85	2,30,23	2,83,41	3,85,41
2070 ஏனைய நிருவாகப் பணிகள்	12,84,81	36,28,95	15,87,72	16,50,50
2075 பல்வகைப் பொதுவான பணிகள்	2,84,59	2,72,52	2,86,99	4,11,14
2216 வீட்டு வசதி	2,20	3,00	3,00	3,00
2235 சமூகப் பாதுகாப்பும் நலனும்	31,51,19	31,36,88	33,42,49	48,41,63
2251 தலைமைச் செயலகம் - சமூகப் பணிகள்	2,97	4,47	4,22	4,24
4070 ஏனைய நிருவாகப் பணிகள் குறித்த மூலதனச் செலவு	1,13,60	1	1	1